

ஜக்கிய அமெரிக்காவில் அரங்கில் வினையாற்றுவதற்கான கலைஞர்களுக்கும் களிப்பூட்டுபவர்களுக்குமான வீஸா பற்றிய தகவல்கள்

---

அமெரிக்காவில், மாலைதீவையும், இலங்கையையும் சேர்ந்த தொழில்வாண்மை சார்ந்தோர், பண்பாட்டு, கலை நிகழ்ச்சிகளை நடத்த வேண்டுமென ஜக்கிய அமெரிக்க அரசாங்கம் ஊக்குவிக்கின்றது. ஜக்கிய அமெரிக்காவில், அமெரிக்கக் குடிவரவுச் சட்டம் தொடர்பான பிரச்சினைகளைத் தவிர்ப்பதற்காக, அமெரிக்க வீஸா செயன்முறைகளை விளங்கிக்கொள்வது மிக முக்கியம். அரங்கில் வினையாற்றுவோருக்கு, வீஸா செயன்முறையை வசதியாக்குவதற்காக, இலங்கையிலுள்ள அமெரிக்கத் தூதரகம், ஜக்கிய அமெரிக்காவில் அரங்கில் வினையாற்ற இருப்போருக்குப் பின்வரும் வழிகாட்டலகளை வழங்குகின்றது:

**யாருக்கு வீஸா அவசியம்?**

ஜக்கிய அமெரிக்காவிற்குப் பிரயாணங் செய்யும் சகல மாலைதீவுப் பிரஜைகளுக்கும், இலங்கைப் பிரஜைகளுக்கும் வீஸா அவசியம். நீங்கள், தொழில்வாண்மை பெற்ற கலைஞராகவோ, களிப்பூட்டும் தொழிலின் அங்கத்தவராகவோ இருந்தால், உங்களிடம் ஏற்கெனவே செல்லுபடியான B1/B2 சுற்றுலா வீஸா இருந்தாலும்கூட, ஜக்கிய அமெரிக்காவிற்குப் பயணங் செய்வதற்கு உங்களுக்கு விசேஷ வீஸா தேவைப்படலாம்.

ஜக்கிய அமெரிக்க வீஸா சட்டத்தின்படி, ‘களிப்பூட்டும் தொழிலில் ஈடுபட்டுள்ள ஒர் அங்கத்தவர்’ என்பது மேடை நடிகர்கள், திரைப்பட நடிகர்கள், இசைக்கலைஞர்கள், பாடகர்கள், நடனக்காரர்கள் போன்ற கலைஞர்களை மட்டுமன்றி, தொழினுட்பவியலாளர்கள், மின்சாரவியலாளர்கள், ஒப்பனை சிறப்பறிஞர்கள், திரைப்படக் குழு ஆளணியினர் என்போர் போன்ற உதவியாளர்களையும் உள்ளடக்கும்.

ஜக்கிய அமெரிக்காவில், மேடையில் செயற்படும் நோக்கமுடையவர்கள் முன்கூட்டியே திட்டமிட வேண்டியது மிக முக்கியமாகும். ஜக்கிய அமெரிக்காவில் தொழில் வழங்குநர் அல்லது முகவரின் அங்கீகரிக்கப்பட்ட மனுவை முன்கூட்டியே பெற்றதவறினால், அது, பாரதூரமான, பாதகமான விளைவுகளை ஏற்படுத்தும். இம்மனு இன்றி, நீங்கள் வீஸாவைப் பெற முடியாது. அத்துடன், ஜக்கிய அமெரிக்காவில் உங்கள் நிகழ்ச்சியைப் பின்போட நேரிடலாம் அல்லது இரத்துச்செய்ய நேரிடலாம்.

**மனுவை நான் பெற்றுக்கொள்வது எப்படி?**

தொழில்வாண்மை ரீதியாக ஐக்கிய அமெரிக்காவில் நிகழ்ச்சியை நடத்துவதானால், அங்கு உங்களுடைய தொழில் வழங்குநர் அல்லது முகவர், 1-129 படிவத்தை (குடிப்பெயர்ச்சிக்கல்லாத ஊழியருக்கான மனு) உள்ளாட்டுப் பாதுகாப்புத் திணைக்களத்தில் ஐக்கிய அமெரிக்கப் பிரஜா உரிமை சேவைகளுடன் (USCIS) பதிவுசெய்ய வேண்டும்.

ஊத்தேச தொழில்வழங்குநர் மனுவை எவ்வளவு விரைவாக முடியுமோ அவ்வளவு விரைவாகப் பதிவுசெய்தல் மிக முக்கியமாகும். (ஊத்தேச நிகழ்ச்சி நடைபெறுவதற்கு ஆறு மாதங்களுக்குள்) மனுவை ஒழுங்குபடுத்துவதற்கும், பின்னர் வீஸாவிற்கும் போதியளவு நேரத்தை வழங்குவதற்கும் இது அவசியமாகின்றது. அங்கீரிக்கப்பட்ட பின்னர், தொழில் வழங்குநருக்கு அல்லது முகவருக்கு 1-797 படிவம் (அங்கீரிப்பு அறிவித்தல்) அனுப்பி வைக்கப்படும். ஒரு மனு அங்கீரிக்கப்படுதல் வீஸா வழங்கப்படும் என்பதற்கு உத்தரவாதம் அல்ல. எப்படியிருப்பினும், நீங்கள் கொன்ஸ்யூலர் அலுவலரின் நேர்காணலுக்கு வந்து, வீஸாவிற்குப் பொருத்தமான தகைமைகள் உங்களிடம் உண்டென்பதை எடுத்துக்காட்ட வேண்டும்.

### எனக்கு எவ்வகை வீஸா அவசியம்?

ஐக்கிய அமெரிக்காவில் தொழில்வாண்மை ரீதியாக அரங்கில் விணையாற்றும் வெளிநாட்டவர்களுக்கு முன்று வீஸா வகுதிகள் உண்டு. ‘O’, ‘P’, ‘B-1’

மிக உன்னத ஆற்றலையும், சாதனைகளையும் கொண்ட ஆட்களுக்கு ‘O’ வீஸா ஒதுக்கப்பட்டுள்ளது. ஐக்கிய அமெரிக்காவில் தாம் செய்யும் பணிக்கு நஷ்டசட்டைப் பெறும் ஏனைய தொழில்வாண்மை செயற்பாட்டாளர்களுக்கும் உடல் வல்லுநர்களுக்கும் ‘P’ வீஸா ஒதுக்கப்பட்டுள்ளது. ஐக்கிய அமெரிக்க உள்ளாட்டுப் பாதுகாப்புத் திணைக்களம், உங்களுக்கு ‘O’ வீஸாவா அல்லது ‘P’ வீஸாவா மிகப் பொருத்தமானதென்பது பற்றிய இறுதித் தீர்மானத்தைச் செய்யும். நீங்கள் ஐக்கிய அமெரிக்காவிற்குப் பயணஞ்செய்யும் நோக்கம் இவ்வகுதிகளுள் ஒன்றினுள் அடங்கினால், நீங்கள் வீஸாவிற்கு விண்ணப்பிப்பதற்கு முன், உள்ளாட்டுப் பாதுகாப்புத் திணைக்களத்தினால் அங்கீரிக்கப்பட்ட மனு உங்களுக்குத் தேவைப்படும். மேலே, (‘நான் ஒரு மனுவை எவ்வாறு பெறலாம்?’ என்ற பகுதியையும் கீழே, ‘எவ்வகை விசேஷ வீஸா எனக்குத் தேவை?’ என்ற பகுதியையும் பாருங்கள்) சிறிய தொகையிலமைந்த கலைஞர்களும், களிப்பூட்டுவோருமே ‘B-1’ ‘பிஸ்னஸ்’ வீஸாவில் பயணஞ்செய்யக்கூடியதாக உள்ளது. (கீழே, ‘B-1 வீஸாவில் பயணஞ்செய்வதற்கான தகைமை எனக்கு உண்டா?’ என்பதைப் பாருங்கள்.)

### எவ்வகையான விசேஷ வீஸா எனக்குத் தேவை?

உங்களுக்கு மிகப் பொருத்தமானது ‘O’ வீஸாவா அல்லது ‘P’ வீஸாவா என்பது பற்றிய இறுதி முடிவை ஜக்கிய அமெரிக்க உள்நாட்டுப் பாதுகாப்புத் தினைக்களம் முடிவுசெய்யும். கீழே தரப்பட்டுள்ள தகவல்கள் உங்கள் பார்வைக்கு மட்டுமே.

‘O’ வீஸா வகுதியில், முன்று வகைகள் உண்டு. விஞ்ஞானம், கலை, கல்வி, வணிகம், உடல் வல்லுநர் துறை, திரைப்படம், தொலைக்காட்சித் தயாரிப்புக்கள் என்பவற்றில் அசாதாரணமான திறமை படைத்தவர்களுக்கு ‘O-1’ வீஸா ஒதுக்கப்பட்டுள்ளது. இந்த அசாதாரணமான திறமைகள், இடைவிடாது தேசிய அல்லது சர்வதேசப் பாராட்டுக்களைப் பெற்றிருக்கின்றன என்பது வெளிப்படுத்தப்பட வேண்டும். தாம் அசாதாரணமான திறமைபெற்ற பரப்பில் தொடர்ந்து செயலாற்றுவதற்காக இவர்கள் ஜக்கிய அமெரிக்காவிற்குத் தற்காலிகமாக வருகிறவர்களாவர்.

‘O-1’ விண்ணப்பதாரரின் குறிப்பான நிகழ்வில் அல்லது நிகழ்ச்சியில் அவருக்குக் கலை சார்ந்த உதவியை அல்லது உடல்வல்லுநர் துறையில் உதவியை வழங்கும் பொருட்டு மட்டும் ஜக்கிய அமெரிக்காவிற்குத் தற்காலிகமாக வருகைதரும் வெளிநாட்டவருக்கு ‘O-2’ வீஸா வழங்கப்படுகின்றது. ‘O-2’ விண்ணப்பதாரர்கள் இத்தகைய நிகழ்ச்சிகளின் அத்தியாவசியமான அங்கமாகவும் இருக்க வேண்டியதுடன், பொதுவான இயல்புடைய திறமைகளையன்றி, ஏனையோரால் நிறைவேற்ற முடியாத திறமைகளையும் அனுபவங்களையும் இவர்கள் பெற்றிருக்க வேண்டும். ‘O-1’ விண்ணப்பதாரர்களின் குடும்ப உறுப்பினர்களுக்கு ‘O-3’ வீஸாக்கள் வழங்கப்படுகின்றன.

‘P’ வீஸாவில், நான்கு வகைகள் உண்டு. குறிப்பிட்ட உடல் வல்லுநர் போட்டியில் தனியாக அல்லது ஒரு குழு அல்லது ஓர் அணியின் பகுதியாகச் செயற்படுவதற்கு அல்லது குறிப்பிட்டதொரு களிப்பூட்டும் நிகழ்ச்சியில், களிப்பூட்டும் குழுவின் ஓர் அங்கத்தவராகத் தற்காலிகமாக ஜக்கிய அமெரிக்காவிற்கு வருகைதரும், சர்வதேச மட்டத்தில் ஏற்றங்கீகரிக்கப்பட்ட செயற்றிறன் படைத்த தனி ஆட்களுக்கு ‘P-1’ வீஸா வழங்கப்படுகின்றது. ஜக்கிய அமெரிக்காவிற்கும் மற்றொரு வெளிநாட்டிற்கும் இடையில் பரஸ்பரப் பரிமாற்று நிகழ்ச்சித் திட்டத்தின் கீழ் தனியாகவோ ஒரு குழுவின் ஒரு பகுதியாகவோ, கலைஞராகவோ, களிப்பூட்டுபவராகவோ வினையாற்றுவதற்குத் தற்காலிகமாக ஜக்கிய அமெரிக்காவுக்கு வருகைதரும் தனி ஆட்களுக்கு ‘P-2’ வீஸா வழங்கப்படுகின்றது.

வர்த்தக ரீதியான அல்லது வர்த்தக ரீதியல்லாத, பண்பாட்டு அடிப்படையில் தனித்தன்மை வாய்ந்த நிகழ்ச்சியில் தனியாகவோ, ஒரு குழுவின் பகுதியினராகவோ, வினையாற்றுவதற்கு,

கற்பிப்பதற்கு அல்லது பயிற்றுவதற்காக ஜக்கிய அமெரிக்காவிற்குத் தற்காலிகமாக வருகைதரும் கலைஞருக்கு அல்லது களிப்பூட்டுபவருக்கு ‘P-3’ வீஸா வழங்கப்படுகிறது. ‘P-1’, ‘P-2’, ‘P-3’ வீசாக்களைப் பெறுவோரின் துணைக்கு அல்லது பிள்ளைகளுக்கு ‘P-4’ வீஸா வழங்கப்படுகிறது.

### **‘B-1’ வீஸாவில் பிரயாணங் செய்வதற்கு எனக்குத் தகைமை உண்டா?**

ஜக்கிய அமெரிக்காவில் தமது தொழிலை நடத்தும் பெரும்பாலான கலைஞர்களுக்கும், களிப்பூட்டுவோருக்கும் ‘O’ அல்லது ‘P’ வீஸா அவசியம். ஆனால், சிலர், ‘B-1’ ‘பிஸ்னஸ்’ வீஸாவில் பயணங் செய்யலாம். ‘B-1’ வீஸாவிற்கு மனுத் தேவையில்லை. ஆனால், விண்ணப்பதாரர், பின்வரும் மூன்று அளவுகோல்களையும் பூர்த்திசெய்ய வேண்டும்.

- மாலைதீவு அல்லது இலங்கை அரசாங்கத்தின் அனுசரணைடன் இடம்பெறும் கலாச்சார நிகழ்ச்சியில் மட்டும் பங்குபற்றுவதற்காக ஜக்கிய அமெரிக்காவிற்குச் செல்லுதல்; அத்துடன்,
- கட்டணங் செலுத்தாத பார்வையாளர்களுக்காக வினையாற்றுதல்; அத்துடன்,
- நாளுக்கான செலவு உட்பட, சகல செலவுகளும் மாலைதீவு அரசாங்கத்தினால் அல்லது இலங்கை அரசாங்கத்தினால் செலுத்தப்படும்.
- கல்விசார் நடவடிக்கைகளுக்காக (விரிவுரையாற்றல், விருந்தாளியாகக் கற்பித்தல், கல்விசார் அனுசரணையில் நடக்கும் விழாவில் அரங்கில் வினையாற்றுதல்) ஜக்கிய அமெரிக்காவிற்குச் செல்லும் கலைஞர்களும், களிப்பூட்டுவோரும், ‘B-1’ வீஸாவில் பிரயாணங் செய்து, தகைமைக் கொடையைப் பெறலாம். பின்வருவன பூர்த்தி செய்யப்பட்டால் மட்டுமே இக்கொடை வழங்கப்படும்.
- எந்தவொரு குறிப்பிட்ட தனி நிறுவனத்திலும், செயற்பாடுகள் ஒன்பது நாட்களுக்கு மேற்படலாகாது. அத்துடன்
- நிறுவனத்தின் நலனுக்காக நடத்தப்படும் சேவைகள் கருதியே இக்கொடை வழங்கப்படும். அத்துடன்
- கடந்த ஆறு மாதங்களில், கலைஞர் / களிப்பூட்டுபவர், இத்தகைய கொடுப்பனவுகளை ஜந்து நிறுவனங்கள் அல்லது அமையங்களுக்கு மேற்பட்ட நிறுவனங்களில் அல்லது அமையங்களில் பெறாதிருத்தல்.

மேலும் பரிசையும், செலவுகளையும் தவிர வேறு கொடுப்பனவு இல்லாமல் ஒரு போட்டியில் பங்குபற்றுவதற்கு ஜக்கிய அமெரிக்காவிற்கு வருகைதரும் களிப்பூட்டும் ஒருவர் ‘B-1/B-2’ சுற்றுலா வீஸாவில் பயணஞ் செய்யலாம்.

பின்வருவன பூர்த்தி செய்யப்பட்டால், இசைக்கலைஞர்கள், ‘B-1’ வீஸாவில் ஜக்கிய அமெரிக்காவிற்குள் பிரவேசிக்கலாம்.

- ஜக்கிய அமெரிக்காவிற்கு வருகைதரும் இசைக்கலைஞர், பதிவுசெய்யும் வசதிகளை பதிவுசெய்வதற்காக மட்டும் பயன்படுத்துதல்; அத்துடன்,
- பதிவு, ஜக்கிய அமெரிக்காவிற்கு வெளியில் மட்டுமே விநியோகிக்கப்பட்டு விற்கப்படுவதாக அமைய வேண்டும். அத்துடன்
- பொது நிகழ்ச்சிகள் எதையும் நடத்தலாகாது.

வேலை, அரங்கத்தில் விணையாற்றுதல் அல்லது தமது பணிகளைக் கண்காட்சிக்கு வைப்பதற்காக ஜக்கிய அமெரிக்காவிற்குப் பயணஞ்செய்யும் களிப்பூட்டும் தொழிலில் ஈடுபட்டுள்ள ஏனைய அங்கத்தவர்கள் யாவரும் விசேஷமான ‘O’ அல்லது ‘P’ வீஸாவைப் பெறவேண்டும். இதற்கு மனு அவசியம். இதற்கு மேலதிகமாக நேரமும் முன்கூட்டிய திட்டமிடலும் அவசியம். (மேலே, நான் மனுவை எவ்வாறு பெறலாம்? என்ற பகுதியின் கீழ், விபரங்களைப் பாருங்கள்).

### வீஸா நேர்காணல்

நீங்கள் ‘O’ அல்லது ‘P’ மனுவிற்கு விண்ணப்பிப்பதாக இருந்தால், உள்நாட்டுப் பாதுகாப்புத் தினைக்களத்தினால் உங்கள் மனு அங்கீகரிக்கப்படும் வரை நேர்காணலை அட்டவணைப்படுத்தலாகாது.

நீங்கள் ‘B-1’ வீஸாவிற்கு விண்ணப்பிக்கின்றீர்களோயானால், ஜக்கிய அமெரிக்காவில் உங்கள் உத்தேசச் செயற்பாடுகள், ‘B-1 வீஸாவில் பயணஞ்செய்ய எனக்குத் தகைமை உண்டா?’ என்பதன் கீழ் தரப்பட்டுள்ள ஒரு வகுதிக்கு அமைவாக இருக்கிறதா என்பதை நிருபிக்கும் ஆவணங்களை நீங்கள் தயாராக வைத்திருக்க வேண்டும். கொன்ஸ்டிலர் அலுவலர், நீங்கள் ‘O’ அல்லது ‘P’ மனு அடிப்படை வீஸாவிற்கு விண்ணப்பிக்க வேண்டுமென்று அறிவிக்கக்கூடும் என்பதால், ஜக்கிய அமெரிக்காவில் உங்கள் உத்தேச கலை அல்லது களிப்பூட்டும் செயற்பாடுகள் தொடர்பாக நேரகாலத்துடன் விண்ணப்பியுங்கள்.